



## **OPISYAL NA PAHAYAG**

Marso 20, 2020

Ini po an napagkauruyunan niamo kan 27 kapitanes de barangay kan Naga sa meeting manungod sa pagpanao kan mga relief packages asin asistensya sa mga residentes na apektado kan padagos na pinapautob na Enhanced Community Quarantine:

1. **POON SAAGA, SABADO**, pwede nang magpuon kan kan pagtao an mga barangay kan saindang relief goods. An laog kan relief goods depende sa kakayahan kan barangay;
2. **SA MAABOT NA SEMANA**, mapuon naman an pagpanao kan dugang pa na mga relief goods kan barangay asin syudad (combined) sampolong (10) kulong bagas. Igwa pang ibang porma nin asistensya na itatao an syudad sa mga maabot na semana sa mga residentes.
3. **AN PAGNAO KAN MGA RELIEF GOODS** gigibuhon kan mga barangay officials sa paagi nin *house to house system*. Dai pwedeng padumanon sa barangay hall asin papilahon an mga tawo. An pagpanao dapat utubon an striktong *social distancing* asin *no contact policy*.
4. Isasabay naman sa pagpanao nin relief goods an pagtao kan mga **HOME QUARANTINE LEAVE PASS** sa lambang harong.
  - o An igwa nin Leave Pass sana an pwede magluwas para magbakal nin kakanon, bulong asin supplies para sa pamilya.
  - o An tatawan kan Leave Pass itong 18-59 años sana.
  - o Bawal ining itao sa bados, senior citizens, immune compromised o igwa nin helang.
  - o An Leave Pass pwede sanang gamiton sa laog kan Naga segun sa nakasurat na aldaw asin oras.
  - o Babawion an leave pass kan pamilya na magbalgar kan quarantine protocol arog kan paghasay-basay, pag-inom nin arak, pagkawat, pag-istambay asin pag-gibo nin mga bagay na daing kapanundanan sa luwas kan harong.

**NELSON LEGACION**